

**Азәрбајҗан ССР Дөвләт мукафатына  
тәгдим едилмишдир**

# ПОЕЗИЈАМЫЗЫН АРАЗ ЧИНАРЫ

Ше'р халгьмызын тәләжин-дә һәмшә мүстәсна рол ойнайыб, руһумузу, психолоки-җамызы низамлаыб, заманла, тәбиәтлә ән башлыча үнсиджәт вәситәһизә чеврилиб. Тарих боју азәрбајҗанлыларын кечмиш вә кәләчәклә, дунја илә сона чатмајан диалогу даһа чох ше'р вәситәсилә олуб. Азәрбајҗаны һәм дә бир мә'нәви атмосфера, поезија атмосферини өһәтә едир ки, бунсуз һавамыз чатмазды, нәфәсимиз дараларды.

Јүз илләр боју бөјүк шаирләримизин җарадычылығында ше'р бәднин сөз аңлајышынын дашыдығы јүкдән даһа агыр јүк дашыјыб. Јүксәк бәдниләкә җанашы поезија-мыз һәм дә җарандығы дөврүн бир чох елми, ичтиман, сијаси, фәлсәфи билгиләрини енсиклопедијасы олуб. Буна көрә дә инди биз ше'р тарихимизә һәм дә ичтиман фикримизин бир сыра сәһәләринә күзәк тутан бир һәгигәт кими, кениш агыл вә мә'луматла, јүксәк интеллектлә бөјүк һисси, емосијанын, илһамын тејри-ади бир говушуғу, вәһдәти кими бахырығ.

Севимли шаиримиз Мәммәд Аразын җарадычылығы һаггында дүшүнәркән чох әсрлик ше'р тарихимизини бо бөјүк ән'әнәсини хатырламағым тәсадүфи дејил. Чүнки Мәммәд Аразын поезијасына бүгүнкү әдәбијатимызда сечилән бир мөвгә газандыран башлыча хүсусиджәтләрдән бири, бәлкә дә биринчиси, онун бизим бөјүк фикир, сөз өрнәкләримизә бағлы олмасы вә ән'әнәјә индики ичтиман, бәднин проблемләр бахымындан јени һәјәт вәрә билмәсиндәдир.

Анчаг бәднин ахтарыш јолунда да һәјәтын башга сәһәләриндә олдуғу кими, јалныз мираса күвәниб јашамағ, «мајадан јемәк» кеч-тез мә'нәви ифласа кәтирәчәк. Буна көрә дә ләјәгәтли варис ән'әнәдән елә истифадә едир, ону елә «хәрчләјир» ки, мүфлисләшмир, әксинә, јатырын үстүнә јени сәрвәт гаты эләвә олунар.

Мән Аразда шахәләнән  
чинардым,  
Өмрү боју туфан әјдим,  
су јардым,  
Хәтәнин гылыңчыны  
сувардым,  
Мәммәд Араз карандашы  
көјәрди—

мисралары шаирин ән'әнәләримизин һансы гатына бағлылығыны, кечмиштин һансы күл басмыш очағларыны көзәртмәк, алышдырмағ истәдиджини нишан верир. Јә'ни гаршымызда дуран проблемләр, бизи Араз үстә шахәләјән туфанлар — карандашымыздан да тарихдә халгын өзүнүтәсдигинә хидмәт етмиш гылыңчларын күчүнү тәләб едир. Јә'ни, ше'р халгын силаһдашы олмалы вә ону бөјүк мә'нәви бирлијә, бүтөвлүјә, әјлмәзлијә чағырмалыдыр. Мәммәд Араз поезијасы белә бир ичтиман вә бәднин һәгигәтин дәржи вә парлаг ифадәсидир. Буна көрә дә онун сөзү китаб сәһифәләриндән габарыб галхыр, сыраларымыза гошулар, бизә чиндаш, јолдаш олар, күчә, үмидә чеврилар. Белә бир ичтиман фәаллығ бу сөзүн бәднин сәһрини дә дағымыр, сөзү адилләшдирмир. Бу да ше'р ән'әнәләримизин бир дәрәсидир.

О, «Араз шаирин»дир; «вичданыны овуҗларә сағмадан», өмрү боју гара торпағымызы тәлә аҗнасы билән вә онун бүтөвлүјү, ләкәсизлији уғрунда вурушан, «бәхтин агырыны» дашыјан вә белә бир «әкинчи өмрү», «рәнчбәр

өмрү» јашамағы илә фәхр едән сәнәткардыр.

Мән гәбрилли,  
нахчыванлы,  
мән кәнчәлијәм,  
Чох көрмүшәм һасар үстә  
өләнләри дә.  
Мән торпағы бөлүшмәјә  
ојрәнчәлијәм,  
Һеч газанан көрмәмишәм  
бөләнләри дә.—

мисраларыны јазан шаирин бүтүн җарадычылығы, әслиндә, торпағ бөлкүләриндән, о тәј-бу тәј ајрылығындан јүксәкдә дајанан бир мә'нәви бөлүмәзлики нүмунәсидир.

Онун поезијасы Азәрбајҗан кәндянин мұһарибәдән бу күнә гәдәрки мүрәккәб һәјәтынын бәднин салнамәсидир. Анчаг бу кәнд «екранында» бүтүн дунја көрүнүр. «Үч оғул анасы», «Араз ахыр», «Мән дә Инсан олдум», «Әскәр гәбри һаггында баллада», «Атамын китабы» поемаларынын һәр бири поезија-мызда һадисә олмағла, Вәтән, вәтәндашлығ китабымызын јаддағалаң, ганымызы чошдуран бир сәһифәсидир.

«Харичи дил мүәллим» ше'риндә Мәммәд Араз өз нәслинин балача бир өмүр-лүјүнү (биографијасыны) јазыб.

Јердән чәрәк диләјән  
хыш дили билмәлијди,  
Гуш дили билмәлијди,  
Даш дили билмәлијди.  
...Онда өсл вәтәндаш  
дилимиз һүнәр иди.

Мәммәд Араз ше'риндә хыш дилиндән, даш дилиндән вәтәндаш дилиндәк әлван бир «поетик спектр» вар.

Охучу илә мәһз торпағ дилиндә, вәтәндаш дилиндә дәннәшдығына көрә онун җарадычылығы он минләрин, јүз минләрин дилинин әзбәридир.

Ијирми беш илдән артығдыр ки, Мәммәд Аразын мисралары дилимдән дүшмүр:

Сев үрәк, дуј үрәк, агла,  
күл үрәк,  
Шанрини көзү дә үрәкдир  
бә'зән,  
Улдузалар кез олсун  
нәјимә көрәк,  
Дунјаны үрәклә көрә  
билмәсәм!

Дунјаны үрәклә көрә билмәк... Бир шаир өмрү үчүн хошбәхтликидир. Әсл сәнәткар бөјүк-лүјү елә бурасындадыр ки, о, бир ата кими, Әли Кәримин сөзләри илә десәк, һәтта «дәрдин, кәдәрин дә өзүндән белә», охучусуна-өвладына «сәадәт јаратсын»: бәднин сөзүн сәадәтини, вәтәндаш борчуну дәрк етмәк сәадәтини, мә'нәви камиллик сәадәтини! Онун һәр мисрасы никбинлик вә мүбаризлик тәлтин едир.

Мәммәд Араз ше'рләринин күчү охучусуна—вәтәндашлығ дәрәс кечә билмәсиндә, она өз борчуну өјрәдә билмәсиндәдир. О, отуз илдән артығдыр ки, ше'римиздә белә бир сарсылмаз әгидә илә гәләм чалыр.

Мәтбуат сәһифәләриндә чыхан вә мукафата тәгдим олунаң ситсиләләри көстәрир ки, шаир поетик ахтарышлар јолунун јени, парлаг бир мәрһәләсини јашајыр. Тәрәдтуд етмәдән демәк олар ки, бу ше'рләр чағдаш поезија-мызын инчиләридир. Бу тәгдимат бүтүн әдәби ичтиман-јәтими, онун җарадычылығына пәрәстиш едәнләри үрәкдән севиндирмишдир.

Шаирә халг мәһәббәти онун җарадычылығынын сәнәт вә ичтиман дәјәрини мүәјјәнләшдирән ән башлыча өлчүдүр.

**Сабир РҮСТӘМХАНЛЫ,**  
республика Ленин комсомолу мукафаты лауреаты.